



മന്ത്രിസഭ

# ഇന്ത്യയും നെതർലന്ഡ്സും തമ്മിൽ ബഹിരാകാശ സാങ്കേതികവിദ്യാ സഹകരണത്തിന് അനുമതി

Posted On: 20 JUL 2017 1:32PM by PIB Thiruvananthpuram

പ്രധാനമന്ത്രി ശ്രീ നരേന്ദ്രമോദിയുടെ അദ്ധ്യക്ഷതയിൽ ചേർന്ന കേന്ദ്ര മന്ത്രിസഭായോഗം ഇന്ത്യയും നെതർലന്ഡ്സും തമ്മിലുള്ള ബഹിരാകാശ സാങ്കേതികവിദ്യാ സഹകരണം സംബന്ധിച്ച ധാരണാപത്രം വിലയിരുത്തി. സമാധാനാവശ്യങ്ങൾക്ക് ബഹിരാകാശത്തെ ഉപയോഗിക്കുന്നതിനുള്ള പര്യവേഷണത്തിലാണ് സഹകരണം. 2017 മേയ് 11നും 22നും യഥാക്രമം ബാംഗ്ലൂരിലും ഹേഗിലും വച്ചാണ് ധാരണാപത്രം ഒപ്പിട്ടത്.

ബഹിരാകാശ ശാസ്ത്രം, സാങ്കേതികവിദ്യ, ഭൂമിയുടെ വിദൂര സംവേദനമുള്പെടുത്തലിലെ പ്രയോഗം, ഉപഗ്രഹ ആശയവിനിമയം, ഉപഗ്രഹാടിസ്ഥാനത്തിലുള്ള ഗതിനിയന്ത്രണം, ബഹിരാകാശ ശാസ്ത്രം, ഗ്രഹപര്യവേഷണം എന്നിവയ്ക്കൊക്കെ ഈ ധാരണാപത്രം സഹായകമാകും. ബഹിരാകാശ പേടകത്തിന്റെയും ബഹിരാകാശ വ്യവസ്ഥ, ഭൂമിയിലെ വ്യവസ്ഥ, ബഹിരാകാശ സാങ്കേതികവിദ്യ എന്നിവയിലൊക്കെ ഇത് ഉപയോഗിക്കാം. ഇതൊക്കെയാണ് ഈ ധാരണാപത്രം കൊണ്ടുള്ള ഗുണഫലങ്ങൾ.

ധാരണാപത്രത്തിന്റെ അടിസ്ഥാനത്തിൽ ബഹിരാകാശ വകുപ്പ് ഇന്ത്യൻ ബഹിരാകാശ ഗവേഷണ സംഘടന (ഡി.ഒ.എസ്./ഐ.എസ്.ആർ.ഒ) എന്നിവിടങ്ങളിൽ നിന്നും നെതർലന്ഡ്സിലെ സ്പെയ്സ് ഓഫീസിലെ (എൻ.എസ്.ഒ) നിന്നും അംഗങ്ങളെ ഉള്പെടുത്തി ഒരു കർമ്മസമിതി രൂപീകരിക്കും. ഈ സമിതിയായിരിക്കും ധാരണാപത്രത്തിന്റെ നടത്തിപ്പും സമയഘടനയുള്പെടുത്തലുള്ള കർമ്മപദ്ധതിയ്ക്കും രൂപം നൽകുക. ഇത് ഭൂമിയുടെ വിദൂര സംവേദനമേഖല, ഉപഗ്രഹ ആശയവിനിമയം, ഉപഗ്രഹ ഗതിനിയന്ത്രണം, ബഹിരാകാശ ശാസ്ത്രം, ബഹിരാകാശ പര്യവേഷണം എന്നീ മേഖലകളിലെ പുതിയ ഗവേഷണ പ്രവർത്തനങ്ങള്ക്കും അതിന്റെ പ്രയോഗത്തിനുമുള്ള സാധ്യതകള്ക്ക് കൂടുതൽ പ്രേരണ നല്കും.

മനുഷ്യ നന്മയ്ക്കായി ബഹിരാകാശ സാങ്കേതികവിദ്യകളുടേയും പ്രയോഗത്തിന്റെയും മേഖലയിൽ സംയുക്ത കർമ്മപദ്ധതി വികസിപ്പിക്കുന്നതിന് ഈ ധാരണാപത്രം സഹായകരമാകും. അതിലൂടെ രാജ്യത്തെ എല്ലാ വിഭാഗങ്ങള്ക്കും പ്രദേശങ്ങള്ക്കും ഇതിലൂടെ ഗുണം ലഭിക്കും.

(Release ID: 1496620) Visitor Counter : 3

